



राज्यपाल सचिवालय, बिहार
(जन-सम्पर्क शाखा)
राजभवन, पटना-800022

ई-मेल-pr.rajbhavan@gmail.com
मो.-9431283596

प्रेस-विज्ञप्ति

राज्य के विश्वविद्यालयों में सत्र 2019-20 से 'यू.एम.आई.एस.' के तहत
पूर्ण कम्प्यूटरीकरण की व्यवस्था लागू होगी -राज्यपाल

पटना, 11 अगस्त 2018

महामहिम राज्यपाल-सह-कुलाधिपति श्री सत्य पाल मलिक की अध्यक्षता में राजभवन सभागार में राज्य के विश्वविद्यालयों के कुलपतियों की बैठक सम्पन्न हुई, जिसमें राज्यपाल के प्रधान सचिव, श्री विवेक कुमार सिंह, शिक्षा विभाग के अपर सचिव श्री मनोज कुमार सहित राज्यपाल सचिवालय एवं शिक्षा विभाग के कई वरीय अधिकारीगण उपस्थित थे। बैठक राज्य के विश्वविद्यालयों में आगामी सत्र 2019-20 से 'University Management Information System-UMIS' के सफल कार्यान्वयन को सुनिश्चित करने के मुद्दे पर केन्द्रित थी।

बैठक को संबोधित करते हुए राज्यपाल ने कहा कि राज्य के विश्वविद्यालयों को अपने क्रियाकलापों में आधुनिक ज्ञान और तकनीक का भरपूर उपयोग करना चाहिए। उन्होंने कहा कि सूचना प्रौद्योगिकी का पूरा उपयोग करते हुए हम न केवल विश्वविद्यालय की गतिविधियों में पारदर्शिता और गतिशीलता ला सकते हैं, बल्कि शोध एवं प्रशिक्षण तथा प्रयोगशाला व पुस्तकालय-प्रबंधन आदि की व्यवस्था को भी सुदृढीकृत कर सकते हैं। राज्यपाल ने कहा कि विश्वविद्यालयों एवं महाविद्यालयों के पुस्तकालयों की पुरानी पुस्तकों एवं महत्वपूर्ण पत्रिकाओं के डिजिटिजेशन के साथ-साथ पूरी पुस्तकालयीय-व्यवस्था को कम्प्यूटरीकृत कर हम इसकी उपयोगिता को काफी बढ़ा सकते हैं।

राज्यपाल ने कहा कि 'B.Ed. Post Mobile App' का सफल कार्यान्वयन सभी बी.एड. कॉलेजों एवं विश्वविद्यालयों को पूरी तरह सुनिश्चित करना है। उन्होंने कहा कि कक्षाओं में शिक्षकों एवं छात्रों की नियमित उपस्थिति की व्यवस्था बहाल करते हुए बी.एड. शिक्षण एवं प्रशिक्षण को गुणवत्तापूर्ण बनाना है। राज्यपाल ने बी.एड. में प्रवेश हेतु सफलतापूर्वक परीक्षा-आयोजन पर संतोष व्यक्त करते हुए नालंदा खुला विश्वविद्यालय सहित सभी कुलपतियों एवं प्रशासनिक अधिकारियों को आज पुनः धन्यवाद दिया।

राज्यपाल ने कहा कि 'University management Information System' को विश्वविद्यालय आगामी सत्र 2019-20 से पूर्ण रूप से लागू करने के लिए अपने स्तर से पूरी तैयारी कर लें। उन्होंने कहा कि 'UMIS' की व्यवस्था सभी विश्वविद्यालय पृथक्-पृथक् विकेन्द्रीकृत रूप में लागू करें, ताकि स्थानीय जरूरतों और सुविधाओं के लिहाज उत्कृष्ट कार्यकारी एजेन्सी का चयन एवं गुणवत्तापूर्ण कार्य सुनिश्चित हो सके।

(2)

ज्ञातव्य है कि 'University management Information System' के तहत पूरी 'Student life cycle' –जिसमें विद्यार्थियों के नामांकन, निबंधन, उपस्थिति, परीक्षा-व्यवस्था, परीक्षाफल प्रकाशन, टी.आर. और मार्क्स जेनरेशन, विभिन्न प्रमाण-पत्रों, डिग्री एवं माइग्रेशन आदि प्रमाण-पत्रों के वितरण आदि की व्यवस्था भी सम्मिलित होगी –पूरी तरह कम्प्यूटरीकृत होंगे। इस पद्धति के तहत पूरा 'Human Resource Management System', जिसके अंतर्गत शिक्षकों एवं शिक्षकेत्तर कर्मियों आदि की पूरी प्रोफाइल, उनकी पदस्थापन विवरणी तथा अवकाश संधारण आदि की भी व्यवस्था आदि पूरी तरह कम्प्यूटरीकृत हो जाएँगी। 'University management Information System (UMIS)' के तहत- 'Payroll & Accounts Management System', 'Inventory management', 'Hostel management', एवं 'Library Management' आदि भी पूरी तरह कम्प्यूटरीकृत हो जाएँगे।

इसी तरह 'Online Reporting System for Colleges' भी विकसित करते हुए महाविद्यालयों को भी पूरी तरह कम्प्यूटरीकृत किया जाएगा। इसके तहत पाठ्यक्रमों की संख्या, शिक्षकों एवं छात्रों की प्रोफाइल, शिक्षक एवं शिक्षकेत्तर कर्मियों के स्वीकृत एवं कार्यरत बल, आई.सी.टी. की आधारभूत संरचना, पुस्तकालय की स्थिति (पुस्तकों की संख्या एवं डिजिटल इनीसियेटिव सहित) तथा प्रयोगशाला की गतिविधियों आदि भी पूरी तरह कम्प्यूटरीकृत हो जाएँगे। इनके बारे में 'Online Reporting' की व्यवस्था महाविद्यालय स्तर पर बहाल की जा रही है।

बैठक में 'UMIS' के कार्यान्वयन के क्रम में टेन्डर-प्रक्रिया, कार्यकारी एजेन्सी के चयन, पेमेन्ट मोड आदि पर विकेन्द्रीकृत रूप में ही विश्वविद्यालय स्तर से ही निर्णय लेने पर सहमति बनी। बैठक में 'Database security & ownership', 'Security Audit of Application Software' आदि पर भी विचार हुआ। बैठक में "राजभवन संवाद" पत्रिका के तीसरे अंक (माह अगस्त) की प्रथम प्रति भी प्रधान सचिव द्वारा राज्यपाल को समर्पित की गई।

.....